

تفسیر القرآن

# محبتِ الہی

اور اس کی نشانیاں



# محبتِ الہی اور اس کی نشانیاں

مفتی محمد قاسم عطار

برداشت کرنا تو بہت نمایاں علامتِ محبت ہے کہ خدا کی خاطر حلال کھانا پینا اور جنسی خواہشات کو قربان کر دیا جاتا ہے۔ اسی کی طرف حدیث قدسی میں یوں اشارہ فرمایا گیا: ”الصوملی وانا اجزی بہ“ ترجمہ: روزہ میرے لئے ہے اور میں خود اس کی جزا

دوں گا یا میں خود ہی اس کی جزا ہوں۔ (مسلم، ص 448، حدیث: 2708)

یونہی حج تو پورے کا پورا سفرِ محبت ہے کہ ظاہری اعتبار سے بے سلعے کپڑے پہننا، خانہ کعبہ کے گرد چکر لگانا، منیٰ و مزدلفہ و عرفات کے میدان میں جا کر کچھ دیر ٹھہرنا اور واپس چلے آنا ظاہری طور پر عقل میں نہیں آتا لیکن نظرِ محبت میں یہ سب محبوب کے حکم پر عقل قربان کرنے کی صورتیں ہیں اسی لئے حج کے حکم کی ابتدا ہی یوں ہے ﴿وَلِلّٰهِ عَلَى النَّاسِ حِجُّ الْبَيْتِ﴾ ترجمہ: اور اللہ کیلئے لوگوں پر اس گھر کا حج کرنا فرض ہے۔

(پ 4، آل عمران: 97)

قرآن مجید میں محبتِ الہی کی علامات کو مختلف پیرائے میں بیان فرمایا ہے مثلاً محبت کی ایک نشانی یہ ہے کہ مُحب اپنے محبوب کیلئے جان، مال، اولاد، گھر بار سب کچھ قربان کرنے کیلئے تیار ہو جائے، اس کی عملی مثال سیدنا ابراہیم علیہ السلام کی سیرت طیبہ میں بہت نمایاں نظر آتی ہے چنانچہ اللہ تعالیٰ نے جب آپ علیہ السلام کو حکم دیا کہ (بڑھاپے میں عطائے جانے والے) اپنے بیٹے اسماعیل اور اپنی زوجہ حضرت ہاجرہ رضی اللہ عنہما کو ایک بیابان (ویرانے) میں چھوڑ آؤ تو حضرت ابراہیم علیہ السلام بلا تردد حکمِ الہی پر عمل کرتے ہوئے مکے کے چٹیل میدان (جہاں دور دور تک کوئی سایہ دار درخت اور پانی نہ تھا) میں بیوی،

﴿وَالَّذِينَ آمَنُوا أَشَدُّ حُبًّا لِلّٰهِ﴾ ترجمہ: ایمان والے سب سے زیادہ اللہ سے محبت کرتے ہیں۔ (پ 2، البقرہ: 165)

آیت میں فرمایا گیا کہ اہل ایمان سب سے زیادہ اللہ تعالیٰ سے محبت کرتے ہیں کہ خدا کی محبت پر ہر شے قربان کر دیتے ہیں اور اس محبت کو کسی شے پر قربان نہیں کرتے اور جہاں خدا کی اور غیر کی محبت کے تقاضوں کا مقابلہ ہو وہاں محبتِ الہی کے تقاضے کو ترجیح دیتے ہیں۔ بلاشبہ محبتِ الہی عظیم سعادت اور اعلیٰ درجے کی عبادت ہے۔

قرآن اور دین کا بنظرِ غائر مطالعہ کریں تو معلوم ہوتا ہے کہ تمام عبادات کی اصل محبتِ الہی ہے، مثلاً نماز کے متعلق فرمایا: ﴿وَأَقِمِ الصَّلٰوةَ لِذِكْرِي﴾ ترجمہ: اور میری یاد کیلئے نماز قائم رکھ۔ (پ 16، طہ: 14)

یونہی زکوٰۃ و صدقات کا معاملہ ہے کہ مال کی محبت سے اوپر درجے کی محبت خدا کے ساتھ ہوتی ہے تو بندہ اپنا محبوب مال راہِ خدا میں خرچ کرتا ہے چنانچہ فرمایا: ﴿وَيَطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا﴾ ﴿۱﴾ اِنَّمَا نُطْعِمُكُمْ لِوَجْهِ اللّٰهِ لَا نُرِيدُ مِنْكُمْ جَزَاءً وَلَا شُكْرًا ﴿۲﴾ ترجمہ: اور وہ اللہ کی محبت میں مسکین اور یتیم اور قیدی کو کھانا کھلاتے ہیں ان سے کہتے ہیں کہ ہم تمہیں خاص اللہ کی رضا کے لئے کھانا دیتے ہیں، ہم تم سے کوئی بدلہ یا شکر گزاری نہیں مانگتے۔ (پ 29، الدھر: 9، 8) اور فرمایا: ﴿كَنْ تَتَّالُوا الْوَيْحَ حَتَّىٰ تُنْفِقُوا اِمْبَانًا حَبِوْنَ﴾ ترجمہ: تم ہرگز بھلائی کو نہیں پاسکو گے جب تک راہِ خدا میں اپنی بیماری چیز خرچ نہ کرو۔ (پ 4، آل عمران: 92)

روزے میں بھی محبت کی جلوہ گری ہے کہ بھوک پیاس

\* دارالافتاء اہل سنت

عالمی مدنی مرکز فیضانِ مدینہ، باب المدینہ کراچی

بچے کو چھوڑ آئے۔ قرآن مجید میں آپ علیہ السلام کے الفاظ یوں مذکور ہیں: ﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ﴾ ترجمہ: اے میرے رب! میں نے اپنی کچھ اولاد کو تیرے عزت والے گھر کے پاس ایک ایسی وادی میں ٹھہرایا ہے جس میں کھیتی نہیں ہوتی۔ (پ: 13، ابراہیم: 37)

بیابان (ویرانے) میں تنہا چھوڑی جانے والی حضرت ہاجرہ رضی اللہ عنہا کی خدا سے محبت اور حکم و قضا (تسمت) پر راضی رہنے کا جذبہ ملاحظہ فرمائیں کہ بخاری شریف میں ہے کہ جب حضرت ابراہیم علیہ السلام بیوی اور بیٹے کو تنہا چھوڑ کر چل دیئے تو حضرت ہاجرہ رضی اللہ عنہا نے بار بار سوال کیا کہ ہمیں یہاں کہاں چھوڑ کر جا رہے ہیں؟ کوئی جواب نہ ملنے پر آخر میں پوچھا کہ کیا یہی اللہ کا حکم ہے؟ آپ علیہ السلام نے کہا: ہاں! تب حضرت ہاجرہ رضی اللہ عنہا نے نہایت ایمان افزو جملہ کہا: ٹھیک ہے، تب تو اللہ ہم کو ضائع نہیں ہونے دے گا۔

(بخاری، 2/424، حدیث: 3364)

پھر اسی خانوادے میں محبت الہی کے اُس لازوال، بے مثال واقعے پر نظر دوڑائیں کہ چشم فلک نے تسلیم و رضا اور محبت الہی کا ایسا شاہکار کبھی نہ دیکھا ہو گا کہ حکم ربانی پر حضرت ابراہیم علیہ السلام عزیز و محبوب بیٹے اسماعیل علیہ الصلوٰۃ والسلام کو ذبح کرنے کیلئے تیار ہو گئے اور بیٹے سے فرمایا: اے میرے بیٹے! میں نے خواب میں دیکھا کہ میں تجھے ذبح کر رہا ہوں۔ اب تو دیکھ کہ تیری کیا رائے ہے؟ بیٹے نے کہا: اے میرے باپ! آپ وہی کریں جس کا آپ کو حکم دیا جا رہا ہے۔ اِنْ شَاءَ اللّٰهُ عَنْقَرِيبٍ اٰپ مجھے صبر کرنے والوں میں سے پائیں گے۔ (پ: 23، الشُّفَّت: 102) باپ اپنے بیٹے کو خدا کے حکم پر ذبح کرنے کو تیار ہے اور بیٹا گردن پر چھری چلوانے کیلئے راضی ہے، سُبْحٰنَ اللّٰهِ۔ اس سے بڑھ کر محبت الہی کیلئے بندہ کیا قربان کر سکتا ہے۔

محبت الہی کی ایک اور نشانی محبوب حقیقی کی عبادت سے

محبت کرنا بھی ہے۔ قرآن مجید میں ان مقربین بارگاہ الہی کا راتوں کو جاگنا، بستروں سے جدار ہننا، نیند قربان کرنا اور راحت و آرام لٹا دینا کئی آیات میں مذکور ہے چنانچہ فرمایا: ﴿كَانُوا أَقْبِلًا مِّنَ اللَّيْلِ مَا يَهْجَعُونَ ﴿٢٤﴾ وَيَا لَأَسْحَابًا هُمُ يَسْتَعْفِفُونَ ﴿٢٥﴾﴾ ترجمہ: وہ (تقویٰ و احسان والے) رات میں کم سویا کرتے تھے اور رات کے آخری پہروں میں بخشش مانگتے تھے۔ (پ: 26، الذریت: 17، 18) اور ایک جگہ فرمایا: ﴿تَتَجَافَى جُنُودُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا﴾ ترجمہ: ان (مومنین کا ملین) کی کروٹیں ان کی خوابگاہوں سے جدار ہتی ہیں اور وہ ڈرتے ہوئے اور امید کرتے ہوئے اپنے رب کو پکارتے ہیں۔ (پ: 21، السجدة: 16) ایک جگہ فرمایا: ﴿وَالَّذِينَ يَبِيتُونَ لِرَبِّهِمْ سُجَّدًا وَقِيَامًا ﴿٣٧﴾﴾ ترجمہ: اور وہ جو اپنے رب کیلئے سجدے اور قیام کی حالت میں رات گزارتے ہیں۔ (پ: 19، الفرقان: 64) راتوں کو جاگ کر محبوب حقیقی کی ملاقات و مناجات کے شوق میں سجدہ و قیام میں رات گزارنا محبت کے سچے اور غالب جذبے کے بغیر بہت مشکل ہے۔

”عبادت سے محبت“ میں تلاوت، ذکر، نماز سب اعمال کی محبت شامل ہے اور محبوب حقیقی کا پاک مبارک کلام (قرآن کریم) سن کر آنسو بہانا بھی اسی میں داخل ہے جیسا کہ قرآن مجید میں ہے: اور جب یہ سنتے ہیں وہ جو رسول کی طرف نازل کیا گیا تو تم دیکھو گے کہ ان کی آنکھیں آنسوؤں سے اُبل پڑتی ہیں اس لیے کہ وہ حق کو پہچان گئے۔ (پ: 7، المائدہ: 83) اور رات کے لمحات اور خلوت میں قرآن کی تلاوت کے ذریعے خدا سے ہم کلام ہونا بھی اسی میں داخل ہے۔ فرمایا: ﴿يَتْلُونَ آيَاتِ اللّٰهِ اِنَّا نَأْتِئُ اللَّيْلِ وَهُمْ يَسْجُدُونَ﴾ ترجمہ کنز العرفان: وہ رات کے لمحات میں اللہ کی آیتوں کی تلاوت کرتے ہیں اور سجدہ کرتے ہیں۔

(پ: 4، ال عمران: 113)

یونہی ذکر الہی کی کثرت تو محبت کی اعلیٰ علامت ہے کہ روایت میں ہے: من احب شیئا اکثر ذکرہ یعنی جو جس سے محبت کرتا ہے وہ اسے بڑی کثرت سے یاد بھی کرتا ہے، اس

بے شک نماز ضرور بھاری ہے مگر ان پر نہیں جو دل سے میری طرف جھکتے ہیں جنہیں یقین ہے کہ انہیں اپنے رب سے ملنا ہے اور انہیں اسی کی طرف لوٹ کر جانا ہے۔ (پ1، البقرة: 45، 46)

محبوب سے ہم کلام ہونا اور اس کی بارگاہ میں حاضر ہونا اہل محبت کی معراج، آنکھوں کی ٹھنڈک اور دلوں کی راحت ہے۔ اسی لئے نبی کریم صلی اللہ علیہ والہ وسلم نے فرمایا: نماز میری آنکھوں کی ٹھنڈک ہے۔ (مصنف عبدالرزاق، 4/249، حدیث: 7969) اور فرمایا نماز مومن کی معراج ہے۔ (مرقاۃ المفاتیح، باب المساجد، 2/452، تحت الحدیث: 746) مزید فرمایا: جب تم میں کوئی نماز ادا کرنے کھڑا ہوتا ہے تو وہ اپنے رب سے سرگوشی کرتا ہے لہذا دیکھ لے کہ اس سے کیسے سرگوشی کر رہا ہے۔

(مشترک الحاکم، 1/503، حدیث: 895)

ہم بھی ایمان والے ہیں اور ایمان والے سب سے زیادہ خدا سے محبت کرتے ہیں۔ اوپر بیان کردہ علامات کی روشنی میں ایک مرتبہ اپنی زندگی کا جائزہ لیں کہ کتنی علامات محبت ہمارے اندر پائی جاتی ہیں؟

لئے قرآن مجید میں کثرت ذکر کا بار بار تذکرہ ہے چنانچہ فرمایا: ﴿فَاذْكُرُونِي أَذْكُرْكُمْ﴾ ترجمہ کنز العرفان: تو تم مجھے یاد کرو میں تمہیں یاد کروں گا۔ (پ2، البقرة: 152) اور محبان خدا کے کثرت ذکر کے احوال و کیفیات کا یوں بھی بیان فرمایا گیا: ﴿الَّذِينَ يَذْكُرُونَ اللَّهَ قَلِيلًا وَقَلِيلًا وَأَعْلَىٰ جُؤُوبِهِمْ﴾ ترجمہ: وہ جو کھڑے اور بیٹھے اور پہلوؤں کے بل لیٹے ہوئے اللہ کو یاد کرتے ہیں۔ (پ4، آل عمران: 191) اور سیدنا المحبین حضور پر نور صلی اللہ علیہ والہ وسلم کا عمل مبارک یہ تھا کہ وہ ہر وقت اللہ کا ذکر کرتے تھے۔

(بخاری، 1/229)

**ذکر و عبادت کی ایک صورت نماز بھی ہے اور یہ اپنی ذاتی حیثیت میں سب سے افضل و اعلیٰ علامت محبت ہے بلکہ خود قرآن مجید میں ہی فرمایا کہ لقائے الہی کا شوق رکھنے والوں کیلئے نماز بھاری نہیں ہوتی کہ محبت میں مشکل کام بھی آسان ہو جاتا ہے، چنانچہ فرمایا: ﴿وَأَنهَذَا لَكِبْرَةٌ الْأَعْلَىٰ الْخُسْعَيْنِ ۝ الَّذِينَ يَظُنُّونَ أَنَّهُمْ مُلْتَمِسُوا سَائِبِهِمْ وَأَتَاهُمُ الرَّبُّ بِرَحْمَةٍ لَّعَنَ ۝﴾ ترجمہ: اور**

## کیا آپ جانتے ہیں؟

**سوال** رمضان کے روزے کب فرض ہوئے؟

**جواب** 10 شعبان المعظم دو ہجری میں۔ (در مختار مع رد المحتار، 3/383)

**سوال** قرآن پاک کس مہینے میں نازل ہوا؟

**جواب** رمضان شریف میں۔ (پ2، البقرة: 185)

**سوال** رمضان کو رمضان کیوں کہا جاتا ہے؟

**جواب** جو مہینا جس موسم میں تھا اس کا وہی نام رکھا گیا، رمضان گرمی کے موسم میں تھا اس لئے اس کا نام رمضان رکھا گیا۔

(تفسیر نعیمی، 2/205)

**سوال** وہ کونسی عبادت ہے جسے پیارے آقا صلی اللہ علیہ والہ وسلم نے عبادت کا دروازہ فرمایا؟

**جواب** روزہ۔ (جامع صغیر، ص146، حدیث: 2415)

**سوال** روزہ فرض ہونے کی ایک وجہ کیا ہے؟

**جواب** ہمارے پیارے نبی صلی اللہ علیہ والہ وسلم نے رمضان کے کچھ دن غارِ حرا میں گزارے تھے اس وقت دن میں کھانا نہیں کھاتے تھے۔ ان دنوں کی یاد تازہ کرنے کے لئے روزے فرض کئے گئے۔ (فیضان رمضان، ص73 ماخوذاً)

**سوال** کس شخص کو قیامت تک روزے کا ثواب ملتا رہے گا؟

**جواب** جس کا روزے کی حالت میں انتقال ہو جائے۔

(الفر دوس، 3/504، حدیث: 5557)

**سوال** رمضان کے ایک روزے کی کتنی اہمیت ہے؟

**جواب** اگر رمضان کے ایک روزے کے بدلے زندگی بھر روزہ رکھا جائے تب بھی ثواب میں اس کے برابر نہیں ہو سکتا۔

(فیض التقدير، 6/101، تحت الحدیث: 8492 مفہوماً)